

پنجاب ورکرز ویلفیئر بورڈ

میرج گرانٹ سیکشن

پالیسی کی ہدایات / معیارِ اہلیت

ادارے اور ورکر کے لیے معیارِ اہلیت

(اے) ادارہ

- I- جیسا کہ ورکرز ویلفیئر فنڈ آرڈیننس کے سیکشن 2 (ایف) یا کمپنیوں کا منافع (شراکت کارکنان) ایکٹ، 1968 کے تحت سیکشن 2 (بی) بیان کیا گیا ہے۔
- II- سرکاری شعبے کی تنظیمیں جو کمپنیوں کا منافع (شراکت کارکنان) ایکٹ، 1968 کے پیرا گراف 4 (ڈی) کی شق (اے) کے تحت بقیہ رقم کی منتقلی کے ذریعے حصہ ڈال رہی ہیں، ورکرز ویلفیئر فنڈ آرڈیننس، 1971 کے سیکشن 2 (ایف) کے تحت یا بصورت دیگر حصہ ڈال رہی ہیں؟
- III- مذکورہ بالا ادارہ فیکٹریز ایکٹ 1934 کے تحت رجسٹر شدہ ہو۔

(بی) ورکر

"ورکر" اور "کارکن" سے مراد ایسا شخص ہے جو آجر کی تعریف میں نہیں آتا جسے کسی ادارے یا کارخانے میں، خواہ براہ راست یا کسی ٹھیکے دار کے ذریعے تنخواہ یا معاوضے کے عوض ملازمت (بشمول کسی نگران کی حیثیت سے یا کسی کار آموز کی حیثیت سے ملازمت)، خواہ صریحی یا معنوی شرائط ملازمت کے لحاظ سے اور کسی صنعتی تنازعے کے لحاظ سے ایکٹ کے تحت کسی کارروائی کے مقصد کے لیے کام پر رکھا گیا ہے، بشمول اس تنازعے کے نتیجے کے طور پر یا اس سے متعلق معاملات میں ملازمت سے برخاست کیا گیا، علیحدہ کیا گیا، برطرف کیا گیا، نکالا گیا یا بصورت دیگر ہٹایا گیا کوئی شخص یا جس کی برخاستگی، علیحدہ کیے جانے، برطرف کیے جانے، نکالے جانے یا ہٹائے جانے کی وجہ سے اس تنازعے نے جنم لیا ہو لیکن اس میں وہ شخص شامل نہیں جو بنیادی طور پر نگرانی یا انتظامی حیثیت میں ملازمت کرتا ہو۔"

ورکر کا ای او بی آئی یا سوشل سیورٹی کے ساتھ رجسٹر شدہ ہونا ضروری ہے۔

نوٹ:- (i) وہ ورکرز جن کی ملازمت کے دوران موت واقع ہو چکی ہے ان کی بیٹیاں میرج گرانٹ حاصل کرنے کی حق دار ہیں بشرطیکہ ورکر ای او بی آئی یا سوشل سیورٹی سکیم کے ساتھ رجسٹر شدہ تھا اور گرانٹ بصورت موت کی رقم اس کے خاندان کی جانب سے وصول کی جا چکی ہے۔

(ii) معذور کارکنان اور ان کے خاندانوں کو بذریعہ ہذا ویلفیئر گرانٹس جیسے کہ میرج گرانٹ، گرانٹ بصورت موت، مفت تعلیم اور وظیفہ وغیرہ کی اجازت اس شرط کے تحت دی جاتی ہے۔ کہ وہ ای او بی آئی یا سوشل سیورٹی سے انتفاعات معذوری بھی لے رہے ہیں۔

(سی) اجرت کی حد

کوئی حد نہیں

(ڈی) ملازمت کی حد

تین (3) سال مجموعی ملازمت۔

(ای) معاملات کی حد

- صنعتی ورکروں کی تمام بیٹیاں۔
- خاتون ورکر اس کی اپنی شادی پر (صرف ایک بار)۔

(ایف) شرح

✓ یکم مئی، 2012 سے ہر معاملے میں 100,000 روپے۔

(جی) درخواستیں جمع کرانے کی مدت

✓ گزشتہ سال کے دوران یعنی یکم مئی سے 30 اپریل تک شادیاں کروانے کے لیے ہر سال 10 مئی آخری تاریخ ہے۔

شرائط

- فیکٹریز ایکٹ، 1934 کے تحت فیکٹری رجسٹریشن سرٹیفکیٹ کی نقل۔
- ورکر کے قومی شناختی کارڈ کی کاپی۔
- فیکٹری کارڈ کی نقل۔
- دلہن اور دو لہے کے قومی شناختی کارڈ کی نقل۔
- سوشل سیورٹی کارڈ (آر-5) یا ای او بی آئی کارڈ کی نقل۔
- فیملی رجسٹریشن سرٹیفکیٹ۔
- تقرر نامے / ملازمت کے سرٹیفکیٹ کی نقل۔
- یونین کونسل کے سیکرٹری سے باضابطہ طور پر مصدقہ نکاح نامے کی نقل۔

- درخواست فارم میں دیے گئے نمونے کے مطابق 20 روپے کے ایشام پیپر پر اوتھ کمشنر کی جانب سے باضابطہ طور پر مصدقہ حلف نامہ۔

طریق کار

- درخواستیں ڈسٹرکٹ آفیسر زلیبر / اسسٹنٹ مائنز لیبر ویلفیئر کمشنر کے متعلقہ دفاتروں میں وصول کی جائیں گی۔
- ایریا لیبر آفیسر / مائنز لیبر ویلفیئر آفیسر کی جانب سے درخواستوں کی تصدیق معاملات پی ڈبلیو ڈبلیو بورڈ کو چھان بین کرنے اور ادائیگی کے لیے تجویز پیش کرنے کے لیے ہر ضلع / مائنز لیبر ویلفیئر علاقے میں بنائی گئی متعلقہ ضلعی / علاقائی چھان بین کمیٹی کو جمع کروائے جائیں گے۔
- بورڈ کے دفتر میں تشکیل کردہ چھان بین کمیٹی ضلعی یا علاقائی چھان بین کمیٹیوں کی جانب سے بھیجے گئے 25 فی صد معاملات کی بلاترتیب چھان بین کرے گی اور پھر تمام موزوں معاملات چیئر مین بورڈ کو منظوری کے لیے بھیجے گی۔ جس کے بعد اس مد کے تحت پی ڈبلیو ڈبلیو بورڈ کے مختص کردہ بجٹ سے براہ راست انفرادی درخواست گزاروں کے ناموں سے فنڈز ٹرانسفر / کراسڈ چیکس کے ذریعے ادائیگی کے لیے منظور شدہ معاملات ورکرز ویلفیئر فنڈ اسلام آباد بھیجے جائیں گے۔

پنجاب ورکرز ویلفیئر بورڈ

میرج گرانٹ پالیسی ہدایات / اہلیت کا معیار

بنیادی اہلیت کا معیار

- ورکرز کا آئی آر اے 2012 کے تحت کفول ہونا ضروری۔
- کم سے کم تین سال کی مجموعی ملازمت۔
- ای او بی آئی یا سوشل سیورٹی سے رجسٹر شدہ۔

معیار اہلیت۔

- I- اہل ورکروں کی تمام بیٹیاں / خواتین ورکر (جو 18 سال کی عمر کی ہو چکی ہوں) میرج گرانٹ کے لیے اہل ہیں۔
 - II- ورکر کا فیٹریز ایکٹ، 1934 کے تحت رجسٹر شدہ، کسی فعال / عملیاتی / فعال صنعتی یا کان کنی یونٹ، جو بھی صورت ہو، میں ملازم ہونا ضروری ہے۔ پیرا-6 کی شق II کے تحت درکار قانون کی رجسٹریشن ختم کر دی گئی ہے کیونکہ کانیں مائنز ایکٹ، 1923 کے تحت رجسٹر شدہ نہیں ہے۔
 - III- اگر والد / والدہ دونوں اہل ورکر ہیں تو ان میں سے صرف ایک یعنی والد یا والدہ میرج گرانٹ کا مطالبہ کرے گی۔
 - IV- ورکر اور اس کا خاندان میرج گرانٹ حاصل کر سکتا ہے اگر وہ اپنی ملازمت کے دوران معذور ہو جائے۔ بشرطیکہ وہ ای او بی آئی یا سوشل سیورٹی سے انتفاعات معذوری بھی حاصل کر رہا / رہی ہو۔
 - V- مرحوم ورکر کی بیٹیاں میرج گرانٹ حاصل کر سکتی ہیں بشرطیکہ متعلقہ ورکر جس کی ملازمت کے دوران موت واقع ہوئی تھی ای او بی آئی سے رجسٹر شدہ تھا اور اس کا خاندان گرانٹ بصورت موت وصول کر چکا ہے۔
- بی۔ درخواست فارم کے ساتھ مندرجہ ذیل دستاویزات منسلک کی جائیں گی۔
- i- ورکر (لڑکی کے والد یا والدہ) اور دلہن کے نادرا شناختی کارڈز کی مصدقہ نقول۔
 - ii- فیملی اور درخواست گزار ورکر کے خاندان کے لیے نادرا کی جانب سے جاری کردہ "فارم بی" کی مصدقہ نقل۔
 - iii- دلہن کے نکاح نامے کی مصدقہ نقل۔
 - iv- ای او بی آئی یا سوشل سیورٹی کارڈ کی مصدقہ نقل۔
 - v- آجر کی جانب سے ورکرز کی فراہم کی گئی تفصیلات کی تصدیق کرنے والا، ڈسٹرکٹ آفیسر لیبر / انسپکٹر آف مائنز کی جانب سے باضابطہ طور پر مصدقہ سرٹیفکیٹ۔

-vi نوٹری پبلک یا اوتھ کمشنر کی جانب سے باضابطہ طور پر مصدقہ بیانِ حلفی کہ درخواست گزار کی جانب سے دی گئی تفصیلات درست ہیں اور اگر غلط پائی گئیں تو وہ میرج گرانٹ کے طور پر وصول کی گئی رقم سے دوگنی رقم واپس کرے گا۔

-vii معذور و رکری صورت میں معذوری کا سرٹیفکیٹ۔

-viii مرحوم و رکری بیٹی کی صورت میں ڈیلیو ڈیلیو ایف / ڈیلیو ڈیلیو بی کی جانب سے گرانٹ بصورت وفات لیے جانے کا ثبوت۔

سی۔ میرج گرانٹ کی ادائیگی کا طریق کار۔

(اے) میرج گرانٹ کی درخواست کی ضلعی / ڈویژنل / علاقائی کمیٹی کی جانب سے جانچ پڑتال کی جائے گی۔

(بی) میرج گرانٹ کے معاملات گورننگ باڈی کی جانب سے منظور کردہ پرفارما پر بینک کی تفصیلات اور مستفیع کے اکاؤنٹ نمبر کے ہمراہ جمع کروائے جائیں گے اور صوبائی بورڈ براہ راست رقم کو مستفیع کے اکاؤنٹ میں منتقل کریں گے اور چیکس کے ذریعے رقم ادا نہیں کی جائے گی۔

(سی) متعلقہ چیز مین (پی ڈیلیو ڈیلیو بی) اور سیکرٹری (ڈیلیو ڈیلیو ایف) میرج گرانٹ کی درخواستیں جمع کرانے میں تاخیر کرنے پر درگزر کرنے کا مجاز ہے۔

ڈی۔ میرج گرانٹ کی شرح۔

شرح	تا	از
5,000 روپے	1987	
15,000 روپے	30 جون، 1997	یکم جولائی، 1994
20,000 روپے	19 ستمبر، 2000	یکم جولائی، 1997
30,000 روپے	30 اپریل، 2006	20 ستمبر، 2000
50,000 روپے	03 اکتوبر، 2008	یکم مئی، 2006
70,000 روپے	30 اپریل، 2012	04 اکتوبر، 2008
100,000 روپے	مابعد	یکم مئی، 2012